

# UDAIPUR CHAMBER OF COMMERCE & INDUSTRY

(Apex body of Trade, Industry, Mining, Education & Tourism of Southern Rajasthan)



**UCCI e-News Letter**

**08.11.2017**



## “इंडिया इण्डस्ट्रीयल फेयर-2018” के सम्बन्ध में परिचर्चात्मक बैठक का आयोजन - 8 नवम्बर 2017

“अन्तर्राष्ट्रीय स्तर पर भारत के प्रति सोच में बदलाव आया है तथा देश की छवि बदली है। देश का वैश्विक रैंक 130 से 100 तक पहुंच गया है। व्यापार को सुगम बनाने की प्रक्रिया के तहत केन्द्र सरकार एवं राज्य सरकार द्वारा बहुत अच्छा कार्य किया गया है।” उपरोक्त विचार डॉ. सुबोध अग्रवाल ने यूसीसीआई सभागार में व्यक्त किये।

उदयपुर चेम्बर ऑफ कॉमर्स एण्ड इण्डस्ट्री द्वारा राजस्थान सरकार के उद्योग एवं एमएसएमई विभाग तथा लघु उद्योग भारती के संयुक्त तत्वावधान में यूसीसीआई भवन के अरावली सभागार में प्रातः 11.30 बजे "इंडिया इण्डस्ट्रीयल फेयर-2018" के सम्बन्ध में एक परिचर्चात्मक बैठक का आयोजन किया गया। कार्यक्रम की अध्यक्षता राजस्थान सरकार के एमएसएमई विभाग के प्रमुख शासन सचिव डॉ. सुबोध अग्रवाल द्वारा की गई।

कार्यक्रम के आरंभ में यूसीसीआई की पूर्वाध्यक्ष श्री विनोद कुमट ने कार्यक्रम की प्रस्तावना एवं मुख्य अतिथि डॉ. सुबोध अग्रवाल का संक्षिप्त परिचय प्रस्तुत किया।

अध्यक्ष श्री हंसराज चौधरी ने कार्यक्रम में आमंत्रित अतिथियों एवं प्रतिभागियों का यूसीसीआई में स्वागत करते हुए कहा कि यूसीसीआई द्वारा प्रतिवेदन के माध्यम से एमएसएमई विभाग को भेजी गई लघु उद्योगों से सम्बन्धित विभिन्न समस्याओं में से अधिकांश का निवारण डॉ. सुबोध अग्रवाल द्वारा अन्य विभागों के साथ तालमेल द्वारा किया गया जिसके लिये यूसीसीआई उनका आभार ज्ञापित करती है। श्री चौधरी ने जिला उद्योग केन्द्र की प्रशंसा करते हुए कहा कि उद्यमियों की समस्याओं का 48 घंटों में निवारण संभव हुआ है। श्री चौधरी ने लघु उद्योग क्षेत्र के महत्त्व को रेखांकित करते हुए कहा कि बड़ी संख्या में रोजगार का सृजन एमएसएमई क्षेत्र के उद्योगों के माध्यम से ही संभव हैं।

लघु उद्योग भारती के क्षेत्रीय उपाध्यक्ष श्री वीरेन्द्र डांगी ने लघु उद्योग भारती का संक्षिप्त परिचय प्रस्तुत करते हुए कहा कि वर्ष 1994 में गठित इस एसोसिएशन के देश के 470 जिलों से 26 हजार से अधिक उद्यमी सदस्य हैं तथा "लघु उद्योग विकास द्वारा राष्ट्र का उद्धार" का ध्येय लेकर संस्था कार्य करती है।

कार्यक्रम के दौरान इंडिया इण्डस्ट्रीयल फेयर 2018 पर चलचित्र का प्रदर्शन किया गया।

कार्यक्रम के मुख्य अतिथि एमएसएमई विभाग के प्रमुख शासन सचिव डॉ. सुबोध अग्रवाल ने अपने सम्बोधन में व्यापारिक समुदाय को देश की रीढ़ बताते हुए कहा कि समुदाय ने परिस्थितियों के अनुरूप अपना स्वरूप लगातार बदला है। वही उद्यमी व्यापार में सफल होता है। जो विषमता को अवसर में बदलने में कामयाब होता है। मार्बल, हैण्डीक्राफ्ट, टेक्सटाईल आदि व्यवसाय पर जीएसटी से सम्बन्धित मुद्दों के संदर्भ में डॉ. सुबोध अग्रवाल ने राजनैतिक एवं प्रशासनिक व्यवस्था को विस्तार से समझाते हुए जीएसटी काउन्सिल में तर्क संगत ढंग से इस मुद्दे को रखकर समाधान हेतु पूर्ण प्रयास करने का आश्वासन दिया। इंडिया इण्डस्ट्रीयल फेयर 2018 के संदर्भ में डॉ. सुबोध अग्रवाल ने बताया कि दिनांक 5 जनवरी से 8 जनवरी 2018 तक जयपुर में राजस्थान सरकार के एमएसएमई विभाग एवं लघु उद्योग भारती के संयुक्त तत्वावधान में इस फेयर का आयोजन किया जायेगा जिसमें देश-विदेश के उद्यमी हिस्सा ले रहे हैं। फेयर में 800 स्टॉल्स लगायी जायेगी। इस औद्योगिक मेले में स्टॉल के माध्यम से अपने उत्पाद के प्रदर्शन के अलावा उद्यमियों को

#### UDAIPUR CHAMBER OF COMMERCE & INDUSTRY

Chamber Bhawan, Chamber Marg, M.I.A., Udaipur-313003 (Raj.)

Phone : 0294-2491060, 2492215

Website : [www.ucciudaipur.com](http://www.ucciudaipur.com), Email : [uccisec@hotmail.com](mailto:uccisec@hotmail.com), [uccisec@gmail.com](mailto:uccisec@gmail.com)

बायर सेलर मीट, अन्तर्राष्ट्रीय बाजार में व्यावसायिक संभावना तलाशने, कस्टमर एवं मार्केट ट्रेण्ड आदि के बारे में जानने का अवसर प्राप्त हो सकेगा।

उद्यमियों के साथ खुली परिचर्चा के दौरान डॉ. सुबोध अग्रवाल ने सरकार के “व्यापार को सुगम बनाने” के अभियान के तहत लिये गये निर्णयों के संदर्भ में व्यवसाय जगत की प्रतिक्रिया प्राप्त की। औद्योगिक क्षेत्रों में लघु उद्योगों की इन्फ्रास्ट्रक्चर सम्बन्धी समस्याओं के निराकरण हेतु रीको द्वारा आयोजित शिविर के विषय में भी जानकारी प्राप्त की।

यूसीसीआई द्वारा उदयपुर संभाग में मेगा फूड पार्क स्थापित किये जाने की संभावनाओं के संदर्भ में डॉ. सुबोध अग्रवाल ने केन्द्र सरकार की 50 करोड़ रुपये के अनुदान वाली वषट्ट योजना के तहत आवेदन किये जाने का सुझाव दिया।

राजस्थान सरकार के समस्या निराकरण पोर्टल को देश का सर्वश्रेष्ठ पोर्टल बताते हुए डॉ. सुबोध अग्रवाल ने बैठक में उपस्थित उद्यमियों को सम्पर्क पोर्टल पर जाकर समस्या रजिस्टर कराने का सुझाव दिया। डॉ. अग्रवाल ने उद्यमियों को अनुमति अथवा प्रमाणपत्र आदि के लिये सिंगल विण्डो सिस्टम [www.swcs.rajasthan.gov.in](http://www.swcs.rajasthan.gov.in) के माध्यम से आवेदन करने का सुझाव दिया। डॉ. अग्रवाल ने जानकारी दी कि देश के विभिन्न राज्यों की औद्योगिक एवं आर्थिक नीतियों की समीक्षा कर उत्कृष्ट नीतियों का समावेश राज्य की निवेश नीति में किया जा रहा है।

प्रश्नकाल के दौरान उदयपुर मार्बल प्रोसेसर्स समिति के अध्यक्ष श्री विजय गोधा, उदयपुर मार्बल एसोसिएशन के अध्यक्ष श्री तेजेन्द्रसिंह रॉबिन, कलड़वास चेम्बर ऑफ कॉमर्स एण्ड इण्डस्ट्री के अध्यक्ष श्री गोपाल अग्रवाल आदि सदस्यों द्वारा औद्योगिक एवं व्यावसायिक समस्याएं व सुझाव प्रस्तुत किये गये।

कार्यक्रम का संचालन श्री मनोज जोशी द्वारा किया गया।

कार्यक्रम में जिला उद्योग केन्द्र के संयुक्त निदेशक श्री विपुल जानी, लघु उद्योग भारती की राजसमंद इकाई के अध्यक्ष श्री बाबूलाल कोठारी, लघु उद्योग भारती की राष्ट्रीय महिला इकाई की अध्यक्षा श्रीमति रीना राठौड़ एवं सचिव श्रीमति मिनाक्षी श्रीमाली आदि ने भी विचार रखे।

कार्यक्रम के अन्त में श्रीमति रीना राठौड़ ने सभी का आभार ज्ञापित किया।

#### UDAIPUR CHAMBER OF COMMERCE & INDUSTRY

Chamber Bhawan, Chamber Marg, M.I.A., Udaipur-313003 (Raj.)

Phone : 0294-2491060, 2492215

Website : [www.ucciudaipur.com](http://www.ucciudaipur.com), Email : [uccisec@hotmail.com](mailto:uccisec@hotmail.com), [uccisec@gmail.com](mailto:uccisec@gmail.com)